

" சங்கமயுக பிராமணர்களின் சிரேஷ்ட பாக்கியம் "

இன்று இரத்தின வியாபாரி தந்தை தன்னுடைய வியாபாரம் செய்யும் குழந்தைகளைப் பார்த்துக் கொண்டிருக்கிறார். அனைத்து குழந்தைகளும் ஒப்பந்தம் செய்திருக்கிறார்கள். யாருடன் ஒப்பந்தம் செய்தீர்கள்? மேலும் யாரெல்லாம் செய்தார்கள்? உலகின் கணக்குப்படியோ மிகவும் கள்ளம் கபடமற்ற குழந்தைகள் ஆனால் கள்ளம் கபடமற்ற குழந்தைகள் சாதுர்யமான விவேகம் நிறைந்த தந்தையைத் தெரிந்து கொண்டார்கள். அப்படியானால் வெகுளியாக ஆனார்களா அல்லது சாதுர்யமானவர்களாக ஆனார்களா? உலகத்தினர் யார் தன்னை அனேக விஷயங்களில் சாமர்த்தியமானவர்கள் என்று நினைக்கிறார்களோ அவர்கள் மனதில் உங்கள் அனைவரையும் வெகுளியானவர்கள் என்று நினைக்கிறார்கள். ஆனால் நீங்களோ அவர்களை வெகுளியானவர்கள் என்று கூறுகிறீர்கள். ஏனென்றால், சாதுர்யமான - விவேகமான தந்தையை தெரிந்து கொள்வதற்கான புத்திசாலித்தனம், சாதுர்யம் அவர்களிடம் இல்லை. நீங்கள் மூலத்தைத் தெரிந்து கொண்டீர்கள் மேலும் அவர்கள் விஸ்தாரத்தில் சென்று கொண்டிருக்கிறார்கள். நீங்கள் அனைவரும் ஒருவரில் பல கோடி மடங்கு அடைந்தீர்கள். மேலும் அவர்கள் கோடிகளை எண்ணிக் கொண்டே இருந்து விடுகிறார்கள். தெரிந்து கொள்வதற்கான கண், எதை சிரேஷ்டஞானத்தின் கண் என்று கூறுகிறோம், அது ஒவ்வொரு கல்பத்திலும் யாருக்கு பிராப்தி ஆகிறது? வெகுளியான ஆத்மாக்கள் உங்களுக்கு ஆகிறது. அவர்கள் என்ன மற்றும் ஏன், அப்படி மற்றும் இப்படியின் விஸ்தாரத்தில் தேடிக்கொண்டே இருந்து விடுகிறார்கள். மேலும் நீங்கள் அனைவரும் 'அவர் தான் எங்களுடைய தந்தை', என்னுடைய பாபா என்று கூறி இரத்தின வியாபாரியுடன் ஒப்பந்தம் செய்து விட்டீர்கள். ஞானக்கடல் என்று கூறினாலும், இரத்தின வியாபாரி என்று கூறினாலும், அவர் இரத்தினங்களைத் தட்டில் நிரப்பி நிரப்பி கொடுத்துக் கொண்டிருக்கிறார். நீங்கள் அந்த இரத்தினங்களுடன் விளையாடுகிறீர்கள். அந்த இரத்தினங்களினால் வளர்ந்து கொண்டிருக்கிறீர்கள், இரத்தினங்களில் ஊஞ்சல் ஆடுகிறீர்கள், இரத்தினமே இரத்தினம் தான், எத்தனை இரத்தினங்கள் கிடைத்திருக்கின்றன என்று கணக்குப் போட முடியுமா? அமிர்தவேளையில் கண் திறந்தவுடனேயே தந்தையுடன் சந்திப்பு செய்து கொண்டே இரத்தினங்களோடு விளையாடுகிறீர்கள் இல்லையா? முழு நாளும் என்ன வியாபாரம் செய்கிறீர்கள்? இரத்தினங்களின் வியாபாரம் செய்கிறீர்கள் இல்லையா? புத்தியில் ஞான இரத்தினங்களின் பாய்ன்ட்டுகளை எண்ணுகிறீர்கள் தான் இல்லையா? அந்த மாதிரி நீங்கள் இரத்தினங்களின் வியாபாரி இரத்தினங்களின் சுரங்கங்களின் எஜமானர்கள். எந்த அளவு காரியத்தில் ஈடுபடுத்துவீர்களோ அந்த அளவு அதிகரித்துக் கொண்டே இருக்கும். ஒப்பந்தம் செய்வது என்றால் அனைத்தும் நிறைந்தவர் ஆவது. ஒப்பந்தம் செய்யத் தெரியுமா? ஒப்பந்தம் செய்து விட்டீர்களா அல்லது இப்பொழுது செய்ய வேண்டுமா? ஒப்பந்தம் செய்பவர்கள் வரிசைக்கிரமமாக இருக்கிறார்களா அல்லது அனைவருமே நம்பர் ஒன்னா? அனைவரின் லட்சியமோ நம்பர் ஒன் தான். ஆனால் நம்பர் ஒன் எப்பொழுதும் இரத்தினங்களில் அந்த அளவு பிஸியாக இருப்பார். அவரால் வேறு எந்த விஷயங்களைப் பார்ப்பதற்கும், கேட்பதற்கும் மேலும் யோசிப்பதற்கும் நேரமே இருக்காது. மாயாவும் பிஸியாக இருப்பதைப் பார்த்து திரும்பிச் சென்று விடும். மாயாவை அடிக்கடி விரட்டுவதற்கான கடின முயற்சி செய்ய வேண்டியதாக இருக்காது. அந்த மாதிரி இன்று பாப்தாதா ஒரு பக்கம் மிகப்பெரிய பெயர் பெற்ற அறிவு நிறைந்தவர்கள் என்று கூறப்படும் குழந்தைகளை அவர்கள் என்னென்ன செய்து கொண்டிருக்கிறார்கள் என்று பார்த்துக்கொண்டிருந்தோம். அவர்களிடம் அனேக விஷயங்களைத் தெரிந்து கொண்டுள்ளார்கள். ஒரு விஷயத்தைத் தெரிந்து கொள்ளவில்லை. அதற்கு மாறாக பிராமணக் குழந்தைகளைப் பார்த்துக் கொண்டிருந்தோம். இருவர்களின் வேற்றுமையைப் பார்த்து பாப்தாதாவும் ஒரு பாடலைப் பாடிக் கொண்டிருந்தார். நீங்களும் அந்தப் பாடலைப் பாடுகிறீர்கள். அந்தப் பாடல் பிரம்மா பாபாவிற்கும் மிகவும் பிரியமானது, பாப்தாதா குழந்தைகளுக்காக பாடிக் கொண்டிருந்தார்கள், அதை இன்று பிரம்மா பாபாவும் மிகவும் மகிழ்ச்சியில் பாடிக் கொண்டிருந்தார் - எவ்வளவு வெகுளியான, எவ்வளவு அன்பான இனிமையிலும் இனிமையான குழந்தைகளே! எப்படி தந்தைக்காக நீங்கள் பாடுகிறீர்கள் இல்லையா, அவ்வாறே தந்தையும் குழந்தைகளுக்காக இதே பாடலைப்பாடுகிறார். இதே நினைவு சொருபத்தில் யாருடைய பிரியமானவர்கள், யாருடைய இனிமையானவர்கள், யார் குழந்தைகளுக்காக பாடல் பாடுகிறார் என்ற இந்த நினைவு எப்பொழுதும் பணிவானவராக ஆக்கி, சுய அபிமானத்தின் போதையில் நிலைத்திருக்கச் செய்து விடுகிறது. இந்த போதையில் எந்த நஷ்டமும் இல்லை. அந்த அளவு போதை இருக்கிறதா? அரைக்கல்பம் நீங்கள் பகவானின் பாடலைப் பாடினீர்கள். மேலும் இப்பொழுது பகவான் பாடலைப் பாடிக்கொண்டிருக்கிறார். இரண்டு பக்கங்களின் குழந்தைகளைப் பார்த்து இரக்கம் மற்றும் அன்பு இரண்டும் வந்து கொண்டிருந்தன.

பிரம்மா பாபாவிற்கு இன்று பாரதத்தின் மற்றும் வெளிநாட்டின் ஒன்றும் அறியாத குழந்தைகளின் நினைவு

விசேஷமாக வந்து கொண்டிருந்தது. உலகத்தினரோ அவர்களை வி.ஐ.பி என்று கூறுகிறார்கள். ஆனால் தந்தை அந்தக் குழந்தைகளை வி.ஐ.பி அதாவது வெரி இன்னொசன்ட் பெர்சன் அதாவது மிகவும் ஒன்றும் தெரியாதவர் என்ற இந்த ரூபத்தில் பார்த்துக் கொண்டிருந்தார். நீங்கள் தெரிந்தவர்கள் அவர்கள் ஒன்றும் அறியாதவர்கள், ஆனால் இப்பொழுது அவர்களுக்கும் ஆறுதல் கொடுங்கள். ஆறுதல் கொடுக்கத் தெரியுமா? உங்களுடைய வரிசையில் அவர்களுடைய எண் இப்பொழுது பின்னுக்கு இருக்கிறதா அல்லது முன்னால் இருக்கிறதா? என்ன நினைக்கிறீர்கள் (அமைதியின் யோக பயிற்சி செய்வித்தார்).

அந்த மாதிரி விசேஷமாக அமைதியின் சக்தியை அந்த ஆத்மாக்களுக்குக் கொடுங்கள். அவர்களுக்கு ஏதாவது ஆதரவு, ஏதாவது புதிய வழி கிடைக்க வேண்டும் என்ற எண்ணம் எழுகிறது. இப்பொழுது அந்த விருப்பம் உருவாகிக் கொண்டிருக்கிறது. இப்பொழுது வழி காண்பிப்பது உங்கள் அனைவருடைய காரியம் ஆகும். வழி காண்பிப்பதற்கு 'ஒற்றுமை மற்றும் திடத்தன்மை' என்ற இரண்டு வழிகள் இருக்கின்றன. உங்கள் குழுவின் சுப்பாவனை அந்த மாதிரி ஆத்மாக்களுக்கு பாவனையின் பலனைக் கொடுப்பதற்குக் காரணமாக ஆகும். அனைவரின் நல்ல எண்ணங்கள் அந்த ஆத்மாக்களிலும் நல்ல காரியம் செய்வதற்கான எண்ணத்தை உருவாக்கும். (சுவாகா-அர்ப்பணம்) இதே விதியை இப்பொழுதிலிருந்து கடைபிடியுங்கள். இருந்தும் பெரிய காரியத்தின் வெற்றி, எப்பொழுது அனைவரின் நல்ல எண்ணங்களின் ஆகுதி போடப்படுமோ அப்பொழுது தான் ஆகும். புரிந்ததா? பாப்தாதாவோ அனைவருக்காகவும் எந்தவொரு குழந்தையும் வஞ்சிக்கப்பட்டு இருந்து விடக்கூடாது என்று தான் கூறுகிறார். நீங்கள் அனைவருமோ அனைத்தும் நிரம்பியவர்களாக ஆகிவிட்டீர்கள் இல்லையா. நல்லது.

அந்த மாதிரி சிரேஷ்ட கொடுக்கல், வாங்கல் செய்யக்கூடிய சிரேஷ்ட வியாபாரி குழந்தைகளுக்கு, எப்பொழுதும் இரத்தினங்களினால் வளர்ந்து கொண்டு மேலும் விளையாடக்கூடிய மாஸ்டர் இரத்தின வியாபாரி தந்தையின் மிக அன்பிற்குரிய எப்பொழுதும் சகயோகி, கண்டெடுக்கப்பட்ட, தெரிந்து கொள்ளும் கண் உள்ள, நிரந்தர சேவாதாரி, எப்பொழுதும் என்னுடைய பாபா என்ற பாடலைப் பாடக்கூடிய விசேஷ ஆத்மாக்களுக்கு, பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் சந்திப்பு

மதராசில் (தமிழ் நாடு) வசிப்பவர்களுடன் சந்திப்பு - அனைவரும் ஊக்கம் உற்சாகத்தில் இருக்கிறீர்கள் இல்லையா? அனைவரின் மனதில் தந்தையை எப்படி வெளிப்படுத்துவது என்ற ஒரே ஊக்கம் உற்சாகம் இருக்கிறது. இப்பொழுதோ மேடையையும் தயார் செய்து கொண்டிருக்கிறீர்கள் இல்லையா? பிரத்யக்ஷத்தின் கொடியை பறக்கவிடுவதற்காக மேடையை தயார் செய்து கொண்டிருக்கிறீர்கள். ஸ்தூல கொடியையோ மற்றவர்களும் பறக்க விடுகிறார்கள், நீங்கள் அனைவரும் எந்தக் கொடியை பறக்க விடுவீர்கள்? துணியினாலான கொடியை பறக்க விடுவீர்களா, என்ன செய்வீர்கள்? அதுவோ ஒரு காரணத்திற்காக செய்கிறீர்கள். ஆனால் உண்மையான எந்தக் கொடியை பறக்க விடுவீர்கள்? தந்தையைப் பிரத்யக்ஷம் செய்யும் கொடியை. தந்தை வந்திருக்கிறார் என்ற இந்த செய்தியை பறப்புவதற்கான கொடியைப் பறக்க விடுவீர்கள். இதற்கான ஏற்பாடுகளை செய்து கொண்டிருக்கிறீர்கள் இல்லையா? அனைத்து வஞ்சிக்கப்பட்டிருக்கும் ஆத்மாக்களுக்கு ஒளி கிடைத்து விட வேண்டும். பாதை கிடைத்து விட வேண்டும். இதே முயற்சியைத் தான் அனைவரும் செய்து கொண்டிருக்கிறீர்கள். மேலும் வரும் காலத்திலும் செய்யுங்கள். இப்பொழுதிலிருந்து இந்த அலையை பரப்பினீர்கள் என்றால் தான் அந்த நேரம் நாலாபுறங்களிலும் இந்த அலையை பரப்ப முடியும். அந்த மாதிரி ஏற்பாடு செய்திருக்கிறீர்கள் இல்லையா? இதுவரையிலும் எங்கேயுமே நடக்காததை நாங்கள் செய்து காண்பிப்போம் என்ற இதை எப்பொழுதும் யோசியுங்கள். ஏதாவது புதியதாக செய்ய வேண்டும். அனைத்து ஆத்மாக்களுக்கும் அறிமுகம் கிடைக்க வேண்டும் மேலும் அவர்கள் தந்தை வந்து விட்டார் என்று புரிந்து கொள்ள வேண்டும், வர்ணனை செய்ய வேண்டும், அனுபவம் செய்ய வேண்டும். இது தான் புதிய விஷயம். நல்லது.

அழைக்கப்பட்ட சகோதர சகோதரிகளின் குரூப்புடன் சந்திப்பு -

நீங்கள் அனைவரும் தன்னை விசேஷ ஆத்மாக்கள் என்று நினைக்கிறீர்கள் தான் இல்லையா? விசேஷ ஆத்மாக்களாக இருக்கிறீர்களா அல்லது இனி தான் ஆக வேண்டுமா? நீங்கள் செய்வோம், பார்ப்போம், யோசிப்போம் என்று அந்த மாதிரி போம், போம் என்ற மொழி பேசுபவர்களாக இல்லை தான் இல்லையா! நம் அனைவரின் மகத்துவம் எவ்வளவு என்று தன்னுடைய மகத்துவத்தைத் தெரிந்து கொள்ளுங்கள். எந்த அளவு தந்தை குழந்தைகளின் மகத்துவத்தை தெரிந்திருக்கிறாரோ அந்த அளவு குழந்தைகள் தங்களுடைய மகத்துவத்தை எப்பொழுதும் நினைவு செய்வதில்லை. தெரிந்திருக்கிறார்கள், ஆனால் நினைவு செய்வதில்லை. ஒருவேளை நினைவு இருக்கிறது என்றால், எப்பொழுதுமே சக்திசாலியானவர் ஆகி, மற்றவர்களையும் சக்திசாலியானவர்களாக ஆவதற்கு ஊக்கம் உற்சாகத்தை அதிகப்படுத்துவதற்காக பொறுப்பாளர் ஆகிறார். அந்த மாதிரி நீங்கள் பொறுப்பாளர்கள் தானே? கடந்ததை கடந்ததாக ஆக்கிவிட்டீர்களா? கடந்ததை மறந்து

விட்டீர்கள் மேலும் நிகழ்காலம் மற்றும் எதிர்காலத்தை நிரந்தரமாக ஊக்கம் உற்சாகம் உள்ளதாக ஆக்கிவிட்டீர்கள். நடைமுறையில் இருந்து கொண்டே சாதாரண வாழ்க்கை வாழ்பவராக தன்னை அனுபவம் செய்கிறீர்கள், ஆனால் நீங்கள் சாதாரணமானவர்கள் இல்லை. எப்பொழுதுமே சிரேஷ்டமானவர்கள். காரிய விவகாரம் செய்தீர்கள், படிப்பை படித்தீர்கள், குடும்பத்தைக் கவனித்தீர்கள். இவை ஒன்றும் விசேஷம் இல்லை. இதுவும் சாதாரண நிலை தான். இதையோ கடைசி நம்பரில் இருப்பவரும் செய்கிறார். எனவே எதை கடைசி நம்பரில் இருப்பவர் செய்கிறாரோ அதை ஆதி இரத்தினமும் செய்கிறார் என்றால், என்ன விசேஷம். ஆதி இரத்தினம் என்றால், ஒவ்வொரு எண்ணம் மற்றும் காரியத்தில் மற்றவர்களை விட விசேஷம் இருக்க வேண்டும். உலகத்தினரை ஒப்பிடும் பொழுது வித்தியாசமானவராக ஆகிவிட்டீர்கள், ஆனால் ஆன்மீகக் குடும்பத்திலும் யார் சாதாரண முயற்சி செய்பவர்களாக இருக்கிறார்களோ அவர்களையும் விட விசேஷம் இருக்க வேண்டும். உலகத்தின் கணக்குப்படி கடைசி நம்பரில் இருப்பவரும் விசேஷமானவர் தான்! ஆனால் ஈஸ்வரிய பரிவாரத்தில் நீங்கள் ஆதி இரத்தினம், விசேஷமானவர்கள்! அந்தக் கணக்கின் பிரகாரம் தன்னைப் பாருங்கள். பெரியவர்கள் எப்பொழுதும் சிறியவர்களுக்கு மிக நல்ல சுலபமான அறிவுரை கூறுபவர்களாக, வழி காண்பிப்பவர்களாக இருப்பார்கள். அந்த மாதிரி நீங்கள் வாய்மூலம் சொல்பவர்கள் அல்ல, ஆனால் செய்து காண்பிப்பவர்கள். எனவே உங்களுடைய ஒவ்வொரு அடியும், ஒவ்வொரு காரியமும் ஈஸ்வரிய குடும்பத்தின் ஆத்மாக்களுக்கு விசேஷமாகத் தென்பட வேண்டும். இது தான் விசேஷ ஆத்மாக்களின் கடமை இல்லையா? விசேஷ ஆத்மாக்கள் உங்களை யார் பார்த்தாலும் அவர்களுக்கு தந்தையின் நினைவு வந்து விட வேண்டும். எப்படி இங்கேயும் மதுபனில் பார்த்தீர்கள் என்றால், இப்பொழுது கூட சாகார ரூபத்தில் தீதி மற்றும் தாதியை பார்க்கிறீர்கள் என்றால், அவர்களுடைய காரியத்தில் விசேஷமாக என்ன நிரம்பியிருப்பதாகத் தென்படுகிறது? தந்தை தென்படுகிறார் தான் இல்லையா? இவர்களும் சாகார ஆத்மாக்கள் தான் இல்லையா? இவர்கள் பிரம்மா மாதிரி விசேஷ பாத்திரம் ஏற்று செய்பவர்களோ இல்லை, நிராகார சிவ தந்தை மாதிரியும் இல்லை, பிரம்மா மாதிரியும் இல்லை. பிராமணன். அந்த மாதிரி அவர்களும் பிராமணன், நீங்களும் பிராமணன். எனவே எப்படி அவர்கள் விசேஷமாக பொறுப்பில் இருக்கும் ஆத்மாக்கள், எப்படி பொறுப்பில் இருப்பவராக ஆனார். பொறுப்பைப் புரிந்து கொள்கிறீர்கள் தான் இல்லையா? பொறுப்பு தான் உங்களை விசேஷ ஆத்மாவாக ஆக்கியது. அந்த மாதிரியே தன்னையும் அனுபவம் செய்கிறீர்கள் இல்லையா. நீங்களும் பொறுப்பாளர்கள் தான் இல்லையா? அல்லது தீதி, தாதி மட்டும் தான் பொறுப்பாளர்களா? சேவை சேத்திரத்திலோ நீங்கள் தான் பொறுப்பாளர் இல்லையா? உலகில் நாலாபுறங்களிலும் அனைத்து விசேஷ ஆத்மாக்களையும் பாப்தாதா பொறுப்பாளர் ஆக்கியிருக்கிறார். சிலர் ஒரு இடத்திலும், வேறு சிலர் வேறு இடத்திலும் இருக்கிறார்கள். இந்த அளவு பொறுப்பு எப்பொழுதுமே நினைவில் இருக்க வேண்டும். எப்படி தீதி, தாதியை பொறுப்பில் இருப்பவர்களாகப் பார்க்கிறீர்கள். அதே போலவே உங்களிடமிருந்து அனைவருக்கும் அனுபவம் ஆக வேண்டும். இவர் ஆதி இரத்தினம், இவர்களிடமிருந்து எனக்கு விசேஷமான ஊக்கம் உற்சாகத்தின் பிரேரணை கிடைக்கிறது. அவர்கள் தங்களை தீதி, தாதி என்று கூறிக் கொள்வதில்லை தான் இல்லையா, நான் கூறுவதை ஏற்றுக் கொள்ளுங்கள் என்றும் கூறுவதில்லை ஆனால் செய்யும் காரியம் இயல்பாகவே கவர்ந்திழுக்கும். அதே போலவே உங்கள் அனைவரின் விசேஷ காரியம் அனைவரையும் ஈர்க்கட்டும். உங்களுக்கு அந்த அளவு பொறுப்பு உள்ளது. நீங்கள் தொய்வானவர்களாகவோ இல்லை தானே! என்ன செய்வது, எப்படி செய்வது? என்ற இரண்டு பொறுப்புக்கள் இருக்கின்றன. அந்த மாதிரி கூறுபவர்களோ இல்லை தான் இல்லையா? விட்டீர்கள் உடனே விட்டும் போயிற்று. இவ்வளவு எல்லைக்கப்பாற்பட்ட பொறுப்பு இருந்த போதும் தந்தையைப் பாருங்களேன். ஸ்தூல பொறுப்புக்களையும் பார்த்திருக்கிறீர்கள் தான் இல்லையா? சிவபாபாவின் விஷயத்தை ஒரு பக்கம் வையுங்கள், ஆனால் பிரம்மா பாபாவையோ உடலில் இருக்கும் போது பார்த்திருக்கிறீர்கள் இல்லையா? பிரம்மா பாபாவிற்கு இருந்த பொறுப்பு மாதிரி ஸ்தூலத்தில் யாருக்கும் கிடையாது. நீங்கள் கூறுவீர்கள், என்ன செய்வது? உலக சூழலில் இருக்கிறோம் என்று நீங்கள் யோசிக்கிறீர்கள். வைபரேஷன் மிகவும் மோசமாக இருக்கிறது. கொக்குகள் எச்சம் போட்டுக்கொண்டே இருக்கிறது. நாலாபுறங்களிலும் அசுர சம்பிரதாயம், ஆனால் பிரம்மா பாபா அசுர சம்பிரதாயத்திற்கு மத்தியத்திலும் விலகியிருப்பவராக அன்பானவராக ஆகிக் காண்பித்தார் இல்லையா? எனவே தந்தையைப் பின்பற்றி நடங்கள். இப்பொழுது என்ன செய்வீர்கள்? இங்கிருந்து சென்றீர்கள் என்றால், அங்குள்ள அனைவரும், எங்களுடைய ஊக்கம் உற்சாகத்தை அதிகரிக்கக்கூடிய ஸ்தம்பம் வந்து விட்டார் என்று அனுபவம் செய்ய வேண்டும். புரிந்ததா? அந்த மாதிரி நீங்கள் தந்தையின் நம்பிக்கை நட்சத்திரங்கள், சிறு சிறு விஷயங்கள் எதையும் மனதில் வைத்துக் கொள்ளாதீர்கள். பெரியவர்களின் இதயம் பரந்த உள்ளமாக, பெரிய இதயமாக இருக்கும். சிறிய இதயம் இருக்காது. எப்படி பிரம்மா பாபா அனைவரின் பலஹீனங்களையும் உள்ளடக்கி சிரேஷ்டமானவர்களாக ஆக்கிவிட்டார், அதே போன்று நீங்களும் அதற்கு பொறுப்பாளர்கள். ஒருபொழுதும் இவர்கள் அந்த மாதிரி செய்து கொண்டே இருக்கிறார்கள், இவரோ சொல்வதைக் கேட்பதே இல்லை என்று யோசிக்காதீர்கள். கேட்காதவர்களையும் கேட்பவர்களாக ஆக்குவது உங்களுடைய வேலை, அவர்கள் சிறியவர்கள், ஆனால் நீங்கள் பெரியவர்கள். பெரியவர்கள் மாற வேண்டும், சிறியவர்களோ குறுமபுக்காரர்களாகத் தான் இருப்பார்கள். எனவே அவர்களுடைய பலஹீனங்களை பார்க்காதீர்கள், பெரியவர்களாகி பலஹீனங்களைப் உள்ளடக்குபவர்களாக, தந்தைக்குச்

சமமானவராக ஆக்குபவர்களாக ஆக்குங்கள். இந்த அளவு பொறுப்பு உங்கள் அனைவருக்கும் இருக்கிறது. இந்த பொறுப்பை மீண்டும் நினைவூட்டுவதற்காக உங்களை அழைத்தோம். புரிந்ததா? நீங்கள் கடலின் குழந்தைகள் தான் இல்லையா! கடல் என்ன செய்கிறது? அனைத்தையும் உள்ளடக்கி விடுகிறது. அனைத்தையும் உள்ளடக்கி புத்துணர்வு அடையச் செய்து விடும். எனவே நீங்களும் அனைவரின் விஷயத்தை உள்ளடக்கி புத்துணர்வு உள்ளவர்களாக ஆக்குபவர்கள். யார் வந்தாலும் அவர் இந்த விசேஷ ஆத்மாவின் தொடர்பின் மூலம் விசேஷமான பிரபாவம் ஏற்பட்டு விட்டது என்று அனுபவம் செய்ய வேண்டும். சகயோகம் கிடைத்து விட்டது, நீங்களும் 'சகயோகம் கொடுங்கள், சகயோகம் கொடுங்கள்' என்று கூறுபவர்களாக இல்லை தான் இல்லையா? நீங்கள் சகயோகம் கொடுப்பவர்கள், எப்பொழுது தொடக்கத்திலிருந்தே சகயோகியாக ஆகியிருக்கிறீர்கள் என்றால், இறுதிவரை சகயோகம் கொடுக்கும் துணைவனாக ஆவீர்கள் இல்லையா. இத்தனை பேர் சகயோகம் கொடுக்கிறார்கள் என்றால், சிறியவர்கள் பறக்கும் நிலையில் சென்று விடுவார்கள். எந்த ஸ்தானத்திற்கு நீங்கள் சென்றாலும் அந்த ஸ்தானம் பறக்கும் ஸ்தானம் ஆகிவிடும் இல்லையா? நீங்கள் பறக்கும் கட்டில் ஆகிச் செல்லுங்கள். யார் எதிரில் அமர்ந்திருந்தாலும் தொடர்பில் வந்தாலும் அவர்பன் பறந்து விட வேண்டும். பாப்தாதாவிற்கு குஷி இருக்கிறது. எந்த குஷி இருக்கிறது? எத்தனை துணைவர்கள் இருக்கிறார்கள். எப்பொழுது சமமானவர்களைப் பார்க்கிறோம் என்றால், சமமான குழந்தைகளைப் பார்த்து தந்தைக்கு குஷி ஏற்படுகிறது. இப்பொழுது இங்கே குறைந்தவர்கள் தான் வந்திருக்கிறார்கள், இன்னும் இருக்கிறார்கள், யாரெல்லாம் வந்திருக்கிறார்களோ அவர்களைப் பார்த்து தந்தை குஷி அடைகிறார். இப்பொழுதோ பறக்கும் கட்டில் ஆகி அனைவரையும் பறக்க வைப்பார்கள். என்னுடைய சகோதரன் இந்த அளவு கடுமையான உழைப்பு செய்கிறார் என்று இரக்கம் வருகிறது தான் இல்லையா? சகயோகம் கொடுங்கள் மற்றும் பறக்க வைப்பார்கள். இது தான் விசேஷ ஆத்மாக்களின் சேவை. வந்திருக்கும் புதிய ஆத்மாக்களுக்கு புரிய வைப்பது. கோர்ஸ் எடுப்பது, மேளா செய்வது என்ற இவை அனைத்தையும் செய்து கொண்டு தான் இருக்கிறீர்கள். மேளாவிலும் விசேஷ ஆத்மாக்கள் உங்களுடைய விசேஷத்தை பார்க்கட்டும். நீங்கள் நிற்க வேண்டும் மேலும் அனைவருக்கும் ஊக்கம் வர வேண்டும். அவ்வளவு தான்! காரியம் செய்பவர்கள் விசேஷமாக ஊக்கம் உற்சாகத்தின் சகயோகத்தைத் தான் விரும்புகிறார்கள். காரியம் செய்யும் உங்களுடைய சிறிய சகோதரன் சகோதரிகள் அதிகம் வந்து விட்டார்கள். பெரியவர்கள் நீங்கள் செய்யக்கூடிய வேலை. அவர்களுக்கு அன்பு நிறைந்த திருஷ்டி கொடுப்பது, ஊக்கம் உற்சாகத்தின் கை கொடுப்பது. உங்களைப் பார்த்து தந்தையின் நினைவு வந்து விட வேண்டும். அனைவரின் வாயிலிருந்து. இவரோ தந்தையின் சொருபமாக இருக்கிறார் என்று வெளியாக வேண்டும். எப்படி இவர்கள் இருவரைப் பார்த்து (தீதி, தாதி) இவர்கள் தந்தை சொருபமாக இருக்கிறார்கள் என்று கூறுகிறார்கள். ஏனென்றால், சேவையில் நடைமுறையில் காரியம் செய்து கொண்டிருக்கிறார்கள். எனவே அந்த மாதிரியே திடமான எண்ணத்தின் விழாவை அவசியம் கொண்டாடுங்கள். என்ன புரிந்ததா? உங்களுக்கே புயல்கள் வருவதில்லை தான் இல்லையா? நீங்கள் புயல்களைக் கடந்து செல்பவர்கள். புயல்களில் சிக்கிக் கொள்பவர்கள் அல்ல. நீங்கள் உதாரணமானவர்கள். உங்களைப் பார்த்து இவர்கள் மாதிரியே நடந்து கொள்ள வேண்டும், இந்த மாதிரி தான் இருக்கும் என்று அனைவரும் நினைக்கிறார்கள். எனவே அந்த அளவு கவனம் இருக்க வேண்டும். நல்லது.

வரதானம் :

தடையற்ற நிலை மூலமாக வாயுமண்டலத்தை சக்திசாலியானதாக ஆக்கக்கூடிய மாஸ்டர் சர்வ சக்திவான் ஆகுக.

உங்களுடைய சேவை முதலில் தன்னை தடையற்றவராக ஆக்குவது. பிறகு மற்றவர்களை தடையற்றவர்களாக ஆக்குவது. ஒருவேளை நீங்களே தடைகளின் வசமாகிக் கொண்டே இருந்தீர்கள் என்றால் இறுதியில் தடையற்றவராக இருக்க முடியாது. எனவே நீண்ட காலத்திற்கான தடையற்ற நிலையை உருவாக்குங்கள். பலஹீனமான ஆத்மாக்களுக்கும் தந்தை மூலமாக பிராப்தி ஆகியிருக்கும் சக்தியை கொடுத்து சக்திசாலியாக ஆக்குங்கள். நான் மாஸ்டர் சர்வ சக்திவான் என்ற இந்த நிலையை அனுபவம் செய்யுங்கள். அப்பொழுது தான் வாயுமண்டலம் சக்திசாலியானதாக ஆகும்.

சுலோகன் :

யார் ராயல் தந்தையின் ராயல் குழந்தைகளோ அவர்களுடைய ஒவ்வொரு நடத்தை மூலம் ராயல் தன்மை தென்படும்.